



जयपुर विद्युत वितरण निगम लिमिटेड
जन सम्पर्क अनुभाग

प्रेस-विज्ञप्ति

ग्रामीण क्षेत्रों में शुक्रवार से घरेलू बिजली आपूर्ति में बढोतरी

जयपुर, 17 फरवरी। माध्यमिक शिक्षा बोर्ड एवं अन्य परीक्षाओं को देखते हुए राज्य सरकार ने प्रदेश में ग्रामीण क्षेत्रों में घरेलू उपयोग के लिए सिंगल फेस बिजली की आपूर्ति में एक घंटे की बढोतरी करने एवं रबी की फसल को निर्धारित 6 घंटे के ब्लॉक में बिजली आपूर्ति करने के निर्देश दिये हैं। सरकार द्वारा दिए गए निर्देशों की पालना में विद्युत वितरण निगमों ने आज से ही ग्रामीण क्षेत्रों में सांय 6 से 10 बजे के स्थान पर 6 बजे से 11 बजे तक विद्युत आपूर्ति शुरु कर दी है।

ऊर्जा मंत्री डा० जितेन्द्र सिंह ने विभिन्न शिष्टमण्डलों एवं छात्रों की मांग पर गम्भीरता से विचार कर विद्युत वितरण निगमों को निर्देश दिये कि तुरन्त प्रभाव से ग्रामीण क्षेत्र में परीक्षाओं के मध्यनजर छात्रों को पढाई के लिए प्रातः 4 से 7 बजे तक एवं सांय 6 से 11 बजे तक सिंगल फेस घरेलू बिजली की आपूर्ति शुरु करें एवं नियमित रूप से इसकी निगरानी भी करें कि निर्देशानुसार बिजली की आपूर्ति हो रही है।

ऊर्जा मंत्री ने प्रदेश में फसलें पकने की स्थिति में होने की वजह से कृषि क्षेत्र में निर्धारित 6 घंटे के ब्लॉक में की जा रही विद्युत की आपूर्ति को सुनिश्चित करने एवं नियमित रूप से इसकी निगरानी करने के साथ ही जंहा भी कमी पाई जाये तो उसे शीघ्र दूर करने के निर्देश भी दिए।